

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitārkikakesarī
vedāntācāryavaryo me sannidhattāṃ sadā hr̥di ॥

॥ *śrīlakṣmīṅṛsimhāṣṭottaraśatanāma*
stotrām ॥

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīh
śrimate rāmānujāya namaḥ

॥ śrīlakṣmīnṛsiṃhāṣṭottaraśatanāma
stotrām ॥

ugraṃ vīraṃ mahāviṣṇuṃ jvalantaṃ sarvatomukham |
nṛsiṃhaṃ bhīṣaṇaṃ bhadraṃ mṛtyumṛtyuṃnamāmyaham ॥

garjantaṃ garjayantaṃ nijabhujapaṭalaṃ
sphoṭayantaṃ haṭhantaṃ
rūpyantaṃ tāpayantaṃ divi bhuvi ditijaṃ
kṣepayantaṃ kṣipantaṃ |
krandantaṃ ghoṣayantaṃ diśi diśi satataṃ
saṃharantaṃ bharantaṃ
vīkṣantaṃ ghūrṇayantaṃ karanikaraśatair-
divyasīṃhaṃ namāmi ॥

nārasīṃho mahāsīṃho divyasīṃho mahābalaḥ |
ugrasīṃho mahādevaḥ staṃbhajaścogralocanaḥ ॥ 1 ॥

raudraḥ sarvādbhutaḥ śrīmān yogānandastrivikramaḥ |
hariḥ kolāhalaścakrī vijayī jayavardhanaḥ ॥ 2 ॥

pañcānanaḥ paraṃbrahma cāghoro ghoravikramaḥ |
jvalanmukho jvālamālī mahājvālo mahāprabhuḥ ॥ 3 ॥

niṭilākṣaḥ sahasrākṣo durnirīkṣyaḥ pratāpanaḥ |
mahādaṃṣṭrāyudhaḥ prājñāścāṇḍakopī sadāsīvaḥ ॥ 4 ॥

hiraṇyakaśīpudhvaṃsī daityadānavabhañjanaḥ |
guṇabhadro mahābhadro balabhadraḥ subhadraḥ ॥ 5 ॥

karāḷo vikarāḷaśca vikartā sarvakartṛkaḥ |
śiṃśumārastrilokātmā īśaḥ sarveśvaro vibhuḥ ॥ 6 ॥

bhairavāḍaṃbaro divyaścācyutaḥ kavimādhavaḥ |
adhokṣajo'kṣaraḥ śarvo vanamālī varapradāḥ ॥ 7 ॥

viśvaṃbharo'dbhuto bhavyaḥ śrīviṣṇuḥ puruṣottamaḥ |
anaghāstro nakhāstraśca sūryajyotiḥ sureśvaraḥ ॥ 8 ॥

sahasrabāhuḥ sarvajñah sarvasiddhipradāyakah |
vajradamṣṭro vajranakho mahānandah parantapah || 9 ||

sarvamantraikarūpaśca sarvayantravidāraṇah |
sarvatantrātmako'vyaktaḥ suvyakto bhaktavatsalah || 10 ||

vaiśākhaśuklabhūtotthaśaraṇāgatavatsalah |
udārakīrtiḥ puṇyātmā mahātmā caṇḍavikramah || 11 ||

vedatrayaprapūjyaśca bhagavān parameśvarah |
śrīvatsāṅkah śrīnivāso jagadvyāpī jaganmayah || 12 ||

jagatpālo jagannātho mahākāyo dvirūpabhṛt |
paramātmā parañjyotirniṅguṇaśca nṛkesarī || 13 ||

paratattvaṃ parandhāma saccidānandavigrahaḥ |
lakṣmīnṛsiṃhah sarvātmā dhīrah prahlādapālakah || 14 ||

idaṃ śrīmannṛsiṃhasya nāmnām aṣṭottaram śatam |
trīsandhyam yaḥ paṭhēdbhaktyā sarvābhīṣṭamavāpnuyāt || 15 ||

|| iti śrīlakṣmīnṛsiṃhāṣṭottaraśatanāma stotram sampūrṇam ||